

समे – 12.25

<><><><><><>

Navratri Fest

शारदी नरातें दा पवित्र पर्व अज्जै थमां शुरू होई गेआ ऐ। इस मौके पर श्री माता वैश्वो देवी जी दे भवन गी शैल स्नाहकड़े ढंगै नै सजाया गेदा ऐ। भवन ते ओहदे आले दुआले बकख-बकख फुल्लें कन्नै मनभानी सजावट कीती गेदी ऐ। देवी-देवताएं दियां प्रतिमां ते सोआगत लेई बनाए गेदे शानदार द्वार, श्रद्धालुएं गी मता आकर्षित करै करदे न। हर बरे आला लेखा इस बरे बी श्री माता वैश्वो देवी श्राईन बोर्ड नै नरातें लेई खास प्रबंध कीते दे न, जिंदे च विशेष प्रसाद, लंगर दी बवस्था ते सुरक्षा दे इंतजाम शामिल न। तोआई जम्मू च बी नरातें दियां तैआरियां जोरें शोरें चलै करदियां न। माता दियां चुन्नियां, पूजा दियां थालियां ते सजावटी समेयान दी बजारें च मती मंग ऐ। अज्जै दे दिन लोक अपने घरें च माता रानी दी साख ला करदे न जेहदी अगले 9वें दिनें दरान पूजा-अर्चना कीती जाहग। अज्ज दे ध्याड़े लोक मठेआइएं ते फलें दी बी खरीद करै करदे न। पूरा जम्मू शैह ते होरने इलाकें च बी लोक नरातें दे रंगै च रंगोए दे न। प्रधानमंत्री नरेन्द्र मोदी होरें लोकें गी अज्ज नराते शुरू होने दे पवित्र मौके पर शुभकामनां दित्तिआं न। सोशल मीडिया दी इक पोस्ट च श्री मोदी होरें कामना कीती ऐ जे शक्ति दी अराधना गी समर्पित एह ध्यार हर कुसै लेई शुभता लेइयै आवै। प्रधानमंत्री होरें गलाया जे नरातें दे पैहले ध्याड़े अज्ज उनें माता दुर्गा दे शैल पुत्री रूप दी अराधना कीती ऐ।

<><><><><><>

Counting Staff Udhampur

उधमपुर जिले दे चार असैम्बली हलकें - उधमपुर वैस्ट, उधमपुर ईस्ट, रामनगर ते चनैनी च वोटें दी गिनतरी लेई तैनात कीते जाने आहले अमले गी बिच्चा-

बिच्चा तालियै उंदिएं सरबंधत थाहें पर भेजने दी पैहली प्रक्रिया कल उधमपुर दिएं जिला चुनां अधिकारी सलोनी राय हुंदी प्रधानता तैहत तोढ़ चाढ़ी गई। भारती चुनां आयोग दे दिशा-निर्देशें मुजब इस पूरी प्रक्रिया गी पारदर्शी ढंग्गै सिर करोआने लेई खास साफ्टवेयर दे राहें अंजाम दिता गेआ। एहदे अलावा विश्वसनीयता बनाई रक्खने लेई इस पूरी प्रक्रिया दी वीडियो रिकार्डिंग बी कीती गई। वोटें दी गिनतरी आहले ध्याड़े दे मददेनजर सब्बै जरूरी प्रबंध करी लैते गे न।

<><><><><><>

PM-Gifts e-Auction

प्रधानमंत्री नरेंद्र मोदी होरेंगी मिले दे तोहफंे दी होने आहली ई-नीलामी दी तरीक 31 अक्टूबर तगर बधाई दिती गई ऐ। 6मीं बारी होने आहली एह नीलामी 17 सितंबर थमां 2 अक्टूबर तगर तय ही। सरकार नै लोके गी ई-नीलामी च हिस्सा लैने दी गुजारिश कीती ऐ कीजे एहदे शा हासल होने आहली धनराशि 'नमामि गंगे फंड' च दिती जाहग। जेहड़े बी लोक इस प्रक्रिया च हिस्सा लैने दे ख्वाहिशमंद न, ओह अधिकारिक वेबसाइट <https://èèpmmementos.gov.in> दे राहें अपना पंजीकरण करोआइयै नीलामी दी इस प्रक्रिया च शामिल होई सकदे न। नीलामी लेई तकरीबन 600 स्मृति चिन्ह प्रदर्शित कीते गे न, जिंदे च विशिष्ट कलाकृतियां, मंदर ते हिंदू देवी-देवताएं दे मॉडल ते पैरालंपियनें दे जूते बी शामिल न।

<><><><><><>

J&K Hajj 2025

जम्मू-कश्मीर च अगले ब'रे दी हज जातरा लेई बी पर्चिएं दे लक्की ड्रॉ आहला सरिस्ता लागू नेई होग कीजे हासल होए दे आवेदनें दी गिनतरी, लक्की ड्रॉ दे कोटे कोला बड़ी घट्ट ऐ। ध्यानजोग ऐ जे 2025 दी हज जातरा लेई कोटे दी गिनतरी 8 जहार 200 ऐ जदके एहदे लेई आवेदन छड़े 4 जहार 250 गै हासल होए दे न। जम्मू-कश्मीर हज कमेटी दे कार्जकारी अधिकारी शुजात कुरैशी हुंदे

न जां फही अपना रस्ता बदलै करदियां न, जिसलै जे लेबनान, इजराइल ते कुवैत दे खेत्तरी ब्हाई अड्डें परा बी डोअरियां च मता चिर लग्गारदा ऐ। हालात गी ध्यानै च रक्खदे होई यूरोपीय संघ जहाजरानी सुरक्षा अजेंसी ई.ए.एस.ए नै सब्बनें यूरोपी ब्हाई सेवा कपंनिं गी ईरान दे ब्हाई खेत्तर बक्खी नेई जाने दी सलाह दिती ऐ। इस म्हीने दे अखीरै तोहड़ी लागू एह असरदार परामर्श, ईरान दे ब्हाई खेत्तर च ज्हाजें गी डुआरियां भरने दे प्रति अगाह करदा ऐ।

<><><><><><>

ICC Women-T20

महिला दा आईसीसी टी-20 क्रिकेट विश्वकप अज्जै थमां संयुक्त अरब अमीरात दे शारजाह च शुरू होआरदा ऐ। पैहला मैच बंगलादेश ते स्काटलैंड बश्कार खेड्डेआ जाहग। विश्व कप च कुल 10 टीमां हिस्सा लैरदियां न। भारती टीम अपने अभियान दी शुरुआत कल न्यूजीलैंड खलाफ मैच कन्नै करोग जिसलै के भारत ते पाकिस्तान दा मैच ऐतवारें होग। पिच्छले त्रै बारी दे खिताब अपने नांs करी चुकी दी आस्ट्रेलिया दी टीम भारत दे कन्नै गुंप-ए च ऐ। गुंप-ए च न्यूजीलैंड, पाकिस्तान ते श्रीलंका दियां टीमां बी हैन।

<><><><><><>